

جمع و تدوین قرآن مجید اور مستشرقین

جناب محمد عارف اعظمی عمری صاحب

(۳)

ایک تاریخی غلطی کا اعادہ | دراصل الكامل ابن اثیر اور کتاب النشر ابن حزرمی میں

حضرت عثمانؓ کے عہد مبارک میں قرآن مجید کے مستند نسخہ کی نقلیں تیار کرنے کا سن
ستھہ دلکھا ہے، جو صحیح نہیں ہے، بلکہ یہ کام ۲۵ھ میں ہوا، جیسا کہ ابن حجرؓ نے
فتح الباری جلد ۹ ص ۱۰ پر اس کی مکمل وضاحت کر دی ہے، مگر جو مستشرقین قرآن مجید کے
تاریخی پہلو پر بحث کرتے ہیں وہ اپنی مقصد بہ آری کے لیے قصداً اس غلطی کا ارتکاب
کرتے ہیں۔

بلاؤشیر نے بھی اس تاریخی غلطی کا اعادہ کرتے ہوئے اس میں یہ اضافہ بھی کیا ہے
کہ ابن ابی داؤد کے بیان کے مطابق حضرت ابی ابن کعبؓ بھی اس وقت موجود تھے
جب کہ دوسرے آخذ سے معلوم ہوتا ہے کہ وہ ستھہ سے کم از کم دو سال پہلے ہی
انتقال کر چکے تھے۔

حضرت زید بن ثابتؓ کی مخلصانہ | اکثر مستشرقین نے اس باب میں حضرت زید بن ثابتؓ
جلد وچہرہ پر اثر پذیری کا بہتان کی شخصیت کو بھی متهم کیا ہے۔ ان کے خیال میں

وہ مختلف عوامل سے متاثر تھے۔ جن کے اثرات کی کار فرمائی لا معاویہ اس کام پر بھی اثر انداز
ہوتی، لیکن یہ ساری باتیں بے بنیاد ہیں۔ حضرت زیدؓ اسی وقت سے جب کہ رسول اللہ
صلی اللہ علیہ وسلم نے انہیں کتابت و حسی پر مأمور کیا تھا اپنی بوفات (۲۵ھ) منازہ بریت

اور شخصیت کے مالک رہے، سوسائٹی میں ان کے اونچے درجہ و مرتبہ نیزان کے حفظ یادداشت کی قوت و صلاحیت کا اعتراف مستشرقین کو بھی ہے۔۔۔۔۔ صاحبہ کرام کی پوری جماعت میں وہ ان اوصاف و خصوصیات کے لحاظ سے بے نظیر تھے۔ اکثر صحابہؓ نے ان کی عظمتِ شان غیر معمولی فضل و کمال اور کتابتِ وحی کی عظیم الشان خدمتِ انجام دینے کا ذکر بھی کیا ہے۔ امیر المؤمنین حضرت ابو بکرؓ کو اس بارہ میں ان پر کتنا اعتماد منحا اس کا اندازہ ان کے اس ارشادِ گرامی سے کیا جاسکتا ہے۔

اَنْكَ رَجُلٌ شَيْبٌ عَاقِلٌ لَا تَمْهِيدَكَ وَقَدْ كَنْتَ

تکتب الموحی

بیشک تم فوجوان اور ہوش مند شخص ہو، تم پر کوئی انتہام بھی
نہیں ہے۔ اور تم وحی بھی لکھا کر تے تھے۔

حافظ ابن حجرؓ اس کی وضاحت کرتے ہوئے لکھتے ہیں:

”حضرت ابو بکرؓ نے حضرت زید بن ثابتؓ کی چار صفات گنانی ہیں جو تمام اس کام کے ساتھ مخصوص تھیں۔ ۱۔ نوجوان ہونا تاکہ وہ اس اہم کام کو تندیسی اور محنت سے انجام دے سکیں۔ ۲۔ ہوش مند ہونا اس بنابری کہ وہ اس کی اہمیت کو بخوبی سمجھتے ہوں۔ ۳۔ منہم و مجروح نہ ہونا کہ ان کا نفس کسی براں کی اور غلط رحمان کی طرف مائل نہ ہو۔ ۴۔ کاتبِ وحی ہونا کہ یہ مہارت اور شرف ان کو پہلے سے حاصل ہے۔ یہ چاروں اوصاف فردؓ فردؓ تو اور لوگوں میں بھی مل سکتے ہیں مگر حضرت زیدؓ کے اندر ان سب کا جمع ہونا ان کی نمایاں خصوصیت ہے۔“

مزید بہاء حضرت زید بن ثابتؓ اس وقت بھی موجود تھے جب کہ آنحضرت صلی اللہ علیہ وسلم کی بیاناتِ طبیۃ کے آخری دنوں میں حضرت جبریل علیہ السلام نے دو مرتبہ آپؐ سے قرآن مجید سننا اور خود آپؐ کو سنایا، علوہ ازیں وہ تمام صحابہ میں قرآن مجید کے حفظ و ضبط اور اس کی مختلف قرائتوں سے واقفیت میں مشہور و ممتاز تھے،

یہ بات بھی قابل غور ہے کہ انہوں نے یہ کام تنہا نہیں انجام دیا۔ ابن ابی داؤد کی روایت ہے۔

اَنْ يَأْكُلْ عَمِّرْنَى قَالَ لِعَمِّرْنَى لَنْ يَدْعُ اَقْعَدَ اَعْلَى بَابِ
الْمَسْجِدِ فَمِنْ جَاءَ كَمَا يَشَاهِدُ بِنَ عَلَى شَيْءٍ مِنْ كِتَابِ
اللَّهِ فَأَكْتَبِاهُ۔

”حضرت ابو بکر رضی عنہ نے حضرت عمر رضی عنہ اور حضرت زید رضی عنہ سے فرمایا کہ تم دونوں
مسجد نبوی کے دروازے پر بیٹھ جاؤ اور جو شخص دو گواہوں کے ساتھ قرآن
کا کوئی حصہ پیش کرے اُسے نکلو،“

امام سیوطی فرماتے ہیں کہ یہ روایت کو منقطع ہے لیکن اس کے تمام راوی ثقہ ہیں۔
اسی طرح ابن ابی داؤد ہی کی ایک دوسری روایت ہے کہ ”تموین قرآن کے وقت
حضرت عمر رضی عنہ اعلان کیا کہ جس شخص نے رسول اللہ صلی اللہ علیہ وسلم سے قرآن مجید
کا کوئی حصہ سنا یا لکھا ہو وہ اُسے پیش کرے، صحابہؓ کا معمول تھا کہ وہ قرآن مجید کو
اور اراق، پیغمبر کی تخلیقیں اور کھجوروں کی شاخوں پر لکھ لیا کرتے تھے اور کسی سے بھی
قرآن کا کوئی حصہ بغیر دو گواہوں کی شہادت کے قبول نہیں کیا جاتا تھا۔“

ان دونوں روایتوں میں اس کا ذکر ہے کہ اس اہم کام میں حضرت عمر رضی عنہ نے حضرت
زید بن ثابتؓ کی معاونت کی تھی، مگر اس بارہ میں خود حضرت زیدؓ احتیاط کا یہ حال
تھا کہ وہ بعض حافظہ پر اعتماد نہیں کرتے تھے، چنانچہ سورہ توبہ کے آخر کی آیت کے
سلسلہ میں ان کا بیان ہے کہ وہ انہیں حضرت ابوذر یاہ النصاریؓ کے علاوہ اور کسی کے
یہاں نہیں ملی، اس کا مطلب یہ ہے کہ یہ آیت صرف انہیں کے پاس لکھی ہوئی موجود
تھی ورنہ بزرگانی قرآنی خود بھی اور دوسرے بہت سے صحابہؓ کو بھی یاد تھی اور
حفظ کے باوجود اس کے مطابق لکھے ہوئے کی تلاش سے ان کی انتہائی احتیاط کا
اندازہ ہوتا ہے۔

مصحف عثمانیؓ اور حضرت عبداللہ بن مسعودؓ | مقالہ نگار کا یہ بھی بیان ہے کہ

”حضرت عثمانؓ نے قرآن مجید کے دوسرے تمام سوروں کو جلا دیا اور صرف سرکاری نسخوں کو بہ قرار رکھا اور ہی حکم تمام شہروں میں نافذ کر دیا گیا، البتہ حضرت عبد اللہ بن مسعود اور ان کے ہننواؤں نے اس کی پُر نور مزاحمت کی۔“ پھر اس مخالفت کے اسباب و علل پر طویل گفتگو کرتے ہوئے طرح طرح کے شکر و شبہات پیدا کئے ہیں۔

حقیقت یہ ہے کہ مستشرقین کے ایک بڑے طبقے نے حضرت عبد اللہ بن مسعود کے علیحدہ مصحف کا ذکر مبالغہ آرائی سے کیا ہے اور اس کو بنیاد بنا کر مصحف عثمانی کی مسلمہ صحت و صداقت کو محو وح کرنے کی کوشش کی ہے، مقابلہ نکار نے بھی یہی کیا ہے اور اس نے اس بارہ میں حضرت عبد اللہ بن مسعود کی جانب منسوب اس تقریر کو بھی نقل کیا ہے۔

یا معيش المسلمين : ۱۴۷ عن نسخة المصاحف و میتوالہ

رجل والله لقد أسللت و أتته لقى صلب رجل كافر

لے مسلمانوا میں مصاحف کی نقل نویسی سے معزول کر دیا گیا اور ایک ایسے شخص کو اس پہ مامور کیا گیا جو اس وقت ایک کافر کے صلب میں تھا جب کہ میں مسلمان ہو چکا تھا۔

بالفرض یہ تسلیم کر لیا جائے کہ یہ حضرت عبد اللہ بن مسعود ہی کا کلام ہے تو اس سے یہ کہاں ثابت ہوتا ہے کہ وہ جمع تدوینِ قرآن مجید کے مخالف تھے، بلکہ ان کی تنقید میں جمیع قرآن کے ذمہ داروں پر تھی، چونکہ وہ حضرت نبی بن ثابت کے مقابلہ میں معتر اور قدیم الاسلام تھے اور پھر ان کو رسول اللہ صلی اللہ علیہ وسلم نے فِنْ قرأت کے الہم میں شمار کیا تھا، چنانچہ آپ نے ان کے بارہ میں فرمایا تھا۔

خذدوا القرآن عن اربعة : عبد الله و سالم مولی ابی حدیقة

ومعاذ بن جبل و ابی بن کعب۔

قرآن مجید چار لاکھ میوں سے سیکھو، حضرت عبد اللہ بن مسعود، حضرت سالم علام ابو حذیفہ رضی اللہ عنہ، حضرت معاذ بن جبل و ابی بن کعب رضی اللہ عنہم۔

اس بنا پر حضرت عبداللہ بن مسعود رضی اللہ عنہ اپنے آپ کو اس کام کے لیے زیادہ موزوں سمجھتے رہے ہوں گے مگر جب ان کو اس حقیقت کا اچھی طرح علم ہو گیا اور اپنے موقف کی علیحدگی کا بخوبی احساس ہو گیا تو انہوں نے اس سے رنجوں کر لیا اور برضاء و رغبت امت اسلامی کی وحدت و اختیارات کو برقرار رکھا۔

خاتمه | یہ مستشر قین کے اعتراضات اور علط بیانیوں کی ایک جملہ ہے جن کو وہ اپنی کتابوں میں بار بار دہرا کر قرآنی تن کو مشکل ک اور نامعتبر ثابت کرنے کی کوشش کرتے ہیں، مگر ان کی یہ تمنا کبھی پوری نہیں ہو سکتی، کیوں کہ اللہ سبحانہ و تعالیٰ نے اپنی کتاب کی حفاظت کا ذمہ خود لے رکھا ہے، ارشاد باری تعالیٰ ہے:

إِنَّا هُنَّ نَزَّلْنَا الْذِكْرَ وَإِنَّا لَهُ لَحَافِظُونَ

”بے شک ہم ہی نے اس نصیحت کو امداد کیا ہے اور ہم ہی اس کے نجیبیان و محافظ ہیں“

افسوس ناک بات یہ ہے کہ اسلامی کتب خانوں میں ایسی مستند اور محققانہ کتابوں کی کمی ہے جن میں تن قرآن کی تاریخ مرتب مرحلہ وار درج کی گئی ہے، صرف ابن ابی داؤد کی کتاب المصاحف اس سلسلہ میں واحداً خذلے ہے جس کو مستشر ق جفری نے شائع کیا ہے، مگر اس کو بھی دوبارہ ایڈٹ کر کے شائع کرنے کی ضرورت ہے کیونکہ اس کتاب کے غیرین مطالعہ کے بعد یہ پتہ چلتا ہے کہ اس کے تاریخی مباحثہ گشناہی ہیں اور اس میں ایک موضوع سے متعلق مختلف متنضاد روایتوں کی وجہ سے اس کا سد باب ہو جائے گا۔ یہ اہم کام مسلمانوں کی جانب سے انجام پا جائے تو متنضاد روایتوں کا سہارا لے کر کتاب اللہ پر طعن و تشییع کی جو کوشش مستشر قین کر رہے ہیں اس کا سد باب ہو جائے گا۔
